

શ્રી

અમદાવાદ ખમારના

નિયમો.

લખી છપાવી પ્રસિદ્ધ કરનાર,

શેઠ કેશવલાલ અમરતલાલ વડીલ.

ઠે. તાજપુર લાંબીશેરી—અમદાવાદ.

પ્રથમાવૃત્તિ.



પ્રવ ૧૫૦.

મંવત ૧૯૭૩.

સને ૧૯૧૭.

અમદાવાદ ઢીંકવા ગેટ પાસે આવેલા શાન્તિ વિજય પ્રિન્ટીંગ પ્રેસમાં  
દશિરલાલ કેશવલાલ વડીલ અને માણેકલાલ માધવજીએ છાપ્યું.

મુલ્ય ૧ આનો.

ગુજરાત વિધાપીઠ ગ્રંથાલય  
ગુજરાતી ડૉપીરાઈટ-સંગ્રહ  
૫૭૦૨૪

# ગુજરાત વિદ્યાપીઠ ગ્રંથાલય

[ ગુજરાતી કૌપીરાઉદ્ય વિભાગ ]

અનક્રમાંક ૭૦૨૫ વ્રણીક

પુસ્તકનું નામ અખાંરની ગાતના નિયમો

વિષય સી ૪૪૬૨૫ ગુજરાતી સાહિત્ય ૧૯૬૬

# શ્રી અમદાવાદ ખમારની ન્યાત સમસ્ત

સંવત ૧૯૭૩ ના મહા સુદ ૭ ને વાર સોમ તા. ૨૯ જાન્યુઆરી ૧૯૧૭ ના રોજ અમદાવાદ મુકામે ખમારની ન્યાતની વાડીમાં ન્યાત એકત્ર થઈ શેઠ તથા ન્યાતના આગેવાનો તથા ન્યાતના બધા બાધ્યોની સંમતીથી મીચે પ્રમાણે ઠરાવ કરવામાં આવ્યા છે. સદરજુ ઠરાવની નકલ અમદાવાદની ખમારની ન્યાતના લાણુ દીઠ માણસને આપવી અને જ્યાં જ્યાં આપણી ન્યાત છે ત્યાં મોકલવી.

## નિયમો નિચે પ્રમાણે.

૧. વરકન્યાનો વિવાહ કરવામાં આવે ત્યારે તેના માબાપે અગર માબાપ ન હોય તો તેના વાલીએ ન્યાતની ચોપડીમાં નોંધાવવા જોઈએ અને તે બદલ ન્યાત દસ્તુરીના બે ઉપક્ષના માણસોએ રૂ. ૦-૫-૩ સવાખાંચ આના નાળાએ તરીકે આપવા જોઈએ, ત્યારે તે વીવાહ થયો એમ મનાશે તે વીના કોઈ કહેશે કે વીવાહ થયો છે તો તે કમુલ કરવામાં આવશે નહીં. તેમ તે બદલ ન્યાત ફરીયાદ પણ સાંભળશે નહીં. અત્યાર સુધીમાં થઈ ગયેલા વિવાહ પૈસા આપ્યા વગર નોંધાવી જવા.
૨. પદ્મ-હોંસની જણસ સાથે રૂ. ૧૫૧) નું લેવાનો ઠરાવ કરવામાં આવે છે તે પક્ષાની જણસો કન્યાના માબાપ કહે તેવી કરાવી આપવી પણ રોકડ કાંઈપણ નાણું લેવું નહીં તેમ આપવું નહીં. આ પ્રમાણે નક્કી કર્યા છતાં કોઈપણ વધારે લેશે અથવા આપશે તો તે સખસ ન્યાતનો ગુન્હેગાર થશે અને આ પક્ષાની જણસો કાંઈનાથી વેચાણ કે ગીરો મુકાશે નહીં.
૩. વિવાહ કરેલી છોકરીને મોશાળ સાસરીઆં તરફથી તેડવામાં આવે છે ત્યારે છોકરીને કાંઈ આપવાનો રીવાજ છે પણ ઠરાવ કરવામાં આવે છે કે રૂ. ૫) પાંચ રોકડા આપવા તેના કરતાં વધારે આપશે કે લેશે તો તેઓ ન્યાતના ગુન્હેગાર થશે અને તેમની પાસેથી ગુન્હેગારીના રૂ. ૧૧) લેવામાં આવશે.
૪. એક ઉપર બીજી સ્ત્રી જે કોઈ કરે; તો જે પહેલી સ્ત્રી ૩૦ વર્ષની થઈ હોય તેમ તેમે કાંઈ ફરજન ન હોય તો તેની પાસેથી રૂ. ૫૧) લેવામાં આવશે તેમજ આગલી સ્ત્રી સાથે ન બમે તો, તે સ્ત્રીના ખોરાકી પોશાકીના ન્યાત ઠરાવે તે પ્રમાણે આપવામાં આવશે.
૫. જે કોઈ માણસ ન્યાતની પરવાનગી વગર અથવા પરવાનગીથી કન્યાની ઉંમર ૩૦ વર્ષની થઈ ન હોય તે પહેલાં બીજી અથવા ત્રીજી કરે તો તેની પાસેથી ન્યાત રૂ. ૨૫૧) લેશે અને કન્યાની ખોરાકી કલમ ૪ માં જણાવ્યા મુજબ ન્યાત ઠરાવી આપશે. ત્રીજી કન્યા વખતે બીજી વખતની કન્યાની ઉંમર ધ્યાનમાં લેવામાં આવશે.

૬. જે કોઇ માણસ પોતાની સ્ત્રી લુલી તથા લંગડી તથા આંધળી છે એમ દહી ન્યાતની પરવાનગી વગર કન્યાની ઉંમર ૩૦ વર્ષની થઇ ગયા બાદ બીજી અથવા ત્રીજી કરશે તો તેની પાસેથી ન્યાત રૂ. ૧૫૧) લેશે અને કન્યાને ખોરાકી કલમ ૪ માં/જણાવ્યા મુજબ ન્યાત ઠરાવી આપશે. ત્રીજી કન્યા વખતે બીજી વખતની સ્ત્રીની ઉંમર ધ્યાનમાં લેવામાં આવશે.
- પરવાનગી લઇને કરશે તો રૂ. ૫૧) લેવામાં આવશે.
૭. ધણી પોતાની સ્ત્રીને ફારગતી આપે છે તેમ સ્ત્રી લે છે તે બદલ ન્યાત તેની પાસેથી રૂ. ૧૫૧) લેશે અને ફારગતી ઉપર ન્યાતની સમક્ષ ન્યાતના શેઠ શાક્ષી કરી આપશે ત્યારે તે ફારગતી ખરી મનાશે તે વિરૂધ્ધ કોઇ ચાલશે તો તે ન્યાતનો ગુન્હેગાર થશે અને ગુન્હેગારી બદલ રૂ. ૫૧) લેવામાં આવશે.
૮. કરેલો વિવાહ છોકરીના માખાપ કે છોકરાના માખાપ તોડશે તો જે તોડશે તેણે પ્રથમ રૂ. ૫૧) આપવા અને ત્યાર પછી તે વિવાહ તુટેલો ગણાશે. રૂ. ૫૧) પ્રથમ ન્યાતમાં આપ્યા વગર બીજા કોઇએ વિવાહ કરવો નહીં તે છતાં બીજા કોઇ કરશે તો તે પણ ન્યાતનો ગુન્હેગાર થશે અને ગુન્હેગારી બદલ રૂ. ૫) લેવામાં આવશે.
૯. ધણી મરી જાય અને બૈરી નાતરે જવાની હોય તો તે વખતે આગલા ધણીનું પદ્મ તથા લુગડા વીગેરે જે કાંઇ ચીજો હોય તે તેના છોકરાને અથવા છોકરીઓને આપ્યા વગર જવાય નહીં. અને જે છોકરા કે છોકરી નાના હોય તો તેના વાલીને આપવા અને છોકરા કે છોકરી ન હોય તો તેના નજીકના વારસને ન્યાતની સમક્ષ સોંપ્યા વીના તેમજ ન્યાતની પરવાનગી સીવાય નાતરે જવાશે નહીં. તેમ છતાં કોઇ માણસ નાતરે લઇ જશે તો તેની પાસેથી વસુલ કરવા ન્યાત જે ઠરાવ કરશે તે તેને કમુલ રાખવો પડશે. પતવ્યા વગર જાય તો રૂ. ૨૫) ગુન્હેગાર તરીકે લેવામાં આવશે.
૧૦. પરણેલી અગર નાતરાની સ્ત્રી ગુજરી જાય તો સ્ત્રીના માખાપે પક્ષા વીગેરેની જે કાંઈ ચીજો હોય તે તેના સારૂરીઆને ગોરણીના રૂ. ૩૦) કાપી લઇ મરી ગયાની મોતીથી દીન ૮ માં પાછી સોંપવી. નહીં સોંપશે તો તે ન્યાતનો ગુન્હેગાર થશે અને ગુન્હેગારી તરીકે રૂ. ૧૧) લેવામાં આવશે. નાતરાવાળી સ્ત્રીના રૂ. ૩૦) ગોરણીના કાપવા નહીં. ધણી મરી જાય તો પુરેપુરું પદ્મ આપવું.
૧૧. ગોરવ કરવો યા ન કરવો એ પોતાની મરજી ઉપર છે.
૧૨. શ્રીમંતની ન્યાત કોઇએ કરવી નહીં પણ તેના પર્યાસ માણસ સ્ત્રીના ખાપ તરફના જમાડવા અને પોતાના સગાવડાલા જમાડવા હોય તો જમાડે અને જે શક્તિ હોય તો હાથે નોતરા ફેરવીને, ખોજો ભરે તે દિવસે જમાડે તથા બીજા દિવસે પણ જમાડવું હોય તો હાથે નોતરા દઇ જમાડે તથા રૂ. ૫) સાસુના હાથમાં આપે.
૧૩. જે ધણીની આરવ ઘર માંડીને ન રહે અને ધણીની ફરીયાદ આવે અને ન્યાતના કહ્યા પ્રમાણે તે આરવ ન વર્તે તો તેને દસ ન્યાત મુધી પાડે એસાડી જમાડવામાં

આવશે અને દશ ન્યાતોની અંદર તે જમવા નહીં આવે તો તેને જમાડવામાં આવશે નહીં. તેમજ તેના ધરનો વહેવાર બંધ કરવામાં આવશે.

૧૪. કોઈ પોતાની ઓરતને નહીં રાખે અને જો તેની ઓરતની ફરીયાદ આવશે અને ન્યાતના કામ પ્રમાણે નહીં ચાલે તો તેને દશ ન્યાતો સુધી પાટે બેસાડી જમાડવામાં આવશે અને દશ ન્યાતોની અંદર તે જમવા નહીં આવે તો તેને જમાડવામાં આવશે નહીં. તથા તેના ધરનો વહેવાર બંધ કરવામાં આવશે.
૧૫. કોઈ પુરૂષ અથવા સ્ત્રી કુછંદ ચાલે છે અગર નહીં ખાવાપીવાની ચીજ ખાય છે
  - અગર પીયે છે એવી ફરીયાદ કોઈની આવશે અથવા તો ન્યાતના જાણીયામાં આવશે તો તેને એકદમ ન્યાત બહાર સુકવામાં આવશે.
૧૬. કોઈ પુરૂષ અગર સ્ત્રી ૩૦ વર્ષની ઉમરની થયા પહેલા ગુજરી જાય તો તેની ન્યાત કોઈએ કરવી નહીં ને તે કરશે તો તે ન્યાતનો મોટો ગુન્હેગાર થઈ ગુન્હેગારી તરીકે શ. ૧૦૧) લેવામાં આવશે.
૧૭. કોઈને ન્યાત જમાડવી હોય તેને ન્યાતના વાસણુ આપવામાં વાંધો નથી પણ જેટલી ન્યાતો જમાડે તેટલી ન્યાતોનો દરરોજનો શ. ૧) પ્રમાણે લેવામાં આવશે.
૧૮. કોઈપણ માણસને ન્યાત ખવડાવવાની શક્તી ન હોય તો ન કરે તે બદલ ન્યાત તરફથી કોઈ વાંધો નથી.
૧૯. ન્યાત જમાડવા સીવાય કોઈને ન્યાતના વાસણુ જોઈતા હશે તો તેને પણ આપવામાં આવશે પણ તેની પાસેથી દરરોજનો શ. ૧) લેવામાં આવશે.
૨૦. પરગામનો વર કોઈ પરણુવા અથવા તો નાતર કરવા આવે તો તેની પાસેથી સવામણુ ધી નાંખીને મગસ તથા અધમણુ ધી નાંખીને પુરી કરે. એ પ્રમાણેની વરોઠી લેવી અને એ પ્રમાણે વરોઠી કરવા તેની ખુશી ન હોય તો શ. ૨૫૧) ન્યાતે રોકડા લેવા. ન્યાતનું પીરસું દોઢશેર પ્રમાણે વરોઠીનું આપે.
૨૧. કુંવારું નાતરું ન્યાતની પરવાનગી વગર થાય નહીં. તે વિરૂધ્ધ કરશે તો શ. ૧૦૧) ગુન્હેગારી લેવામાં આવશે.
૨૨. બહારગામ કોઈ પરણી આવે તેને ન્યાત ન કરવી હોય તો તે તેની મરજી ઉપર છે.
૨૩. કોઈ માણસ અમદાવાદ નાતર કરવા આવે અથવા પરણુવા આવે તેની પાસેથી શ. ૫૧) ન્યાત લેશે પણ આ બધા ઠરાવની નકલ ગામોગામની ન્યાતપર મોકલવામાં આવશે. તે ગામો પૈકી “ અમે શ. ૫૧) અમદાવાદવાળા પાસેથી લઈશું નહીં એવી કમુલત આપશે ” તો તે ગામોવાળા પાસેથી આપણે પણ લેવા નહીં પણ ખંભાતવાળા અથવા બીજા ગામવાળા કમુલત ન આપે અને અહીંયાથી વર જાય તેની પાસેથી શ. ૫૧) કરવાં વધારે લે તો જેટલા રૂપિયા લે તેના કરવાં સવામણુ રૂપિયા આપણે લેવા.

૨૪. અમલવાદની ન્યાય બે હપ્તે થાય છે. ૧) વેરાનો આપે છે અગર કોઈ વખત બીજો વેરા નાંખવામાં આવે છે તે વખતસર આપવા નથી. ઉપર પ્રમાણે જે કોઈ વખતસર આપશે નહીં તેને નાવતું લઢાણું થાય તે આપવું નહીં તેમ જ્યાં ગામડે થાય તે પણ આપવું નહીં. એવા માણસોનું લઢાણું નાતે લઈ પોતાના કબજામાં રાખવું અને વેરા પતેથી આપવું.

૨૫. આગળ જે જે વિવાહ તથા લગન થઈ ગયા છે તેને માટે રા. ૧૦૦) નું પલ્લું ગણી આ નિયમો લાગુ પાડવા.

૨૬. પરગામ કોઈ માણસ કન્યા આપે તેના પક્ષાતો જે કંઈ લેવાનો હરાવ કર્યો હોય તે નાતમાં નોંધાવે તથા નાત્રાતું પલ્લુ પણ નોંધાવે. તે ઉપરાંત કાંઈ ખાવાને માટે રકમ લે નહીં ને લેશે તો નાતનો ગુન્હેગાર થસે અને ગુન્હેગારી તરીકે ૨૦૧) બસોએક લેવા. નોંધાયલા ઉપરાંતની રકમ અપાવવામાં આવસે નહીં. ગામને ગામમાં કોઈએ પક્ષા ઉપરાંત ખાવા લેવા નહીં, લેસે તો તે પણ નાતનો ગુનેગાર ગણાઈ તેની પાસેથી ગુનેગારીના રા. ૨૦૧) લેવામાં આવશે.

૨૭. નાતમાં શું થાય છે તથા કેવા નિયમો તથા હરાવો થાય છે તે નાતનાં દરેક ભાઈઓએ જાણવા જોઈએ અને તે માટે દરેક ભાઈઓએ હાજર રહેવું એ જરૂર છે તો પણ કોઈ નિષ્કાળજી રાખી અગર બીજા કાંઈ કારણથી ન આવે તો તેની પાસેથી રા. ૦-૨-૦ લઈ જે પૈસા આવે તે મંદીરમાં આપવા અને જે અડધો રૂપિયો લઈ મંદીરમાં રા. ૬૦) આપીએ છીએ તે પેટે મજરે લઈ બાકીના રૂપિયા ઉધરાવી રા. ૬૦) પુરા કરવા. આ બે આનાનો હિસાબ જુદો રાખવો.

૨૮. જે કોઈ માણસ નાત કરે તે પથાણું ભરાયું હોય તે વખતે મંદીરમાં રા. ૧) એક આપે. મહારાજના હાથમાં આપે નહીં.

ઉપર પ્રમાણે આજરોજ નિયમો હમો નાત ભાઈઓની સમક્ષ નાતભાઈઓને વંચાવી તથા સમજાવી ધડ્યા છે તે હમને કબુલ છે અને તેથી આ નીચે હમોએ વાંચીને સહીઓ કરી છે. આ નિયમોનો અમલ આજરોજથી કરવો. તા. ૨૯ જાન્યુઆરી ૧૯૧૭.

આ નિયમોની નકલો ૧૫૦ છપાવી આપણી નાતના ઘેરઘેર મોકલવી.

- |                                  |                                      |
|----------------------------------|--------------------------------------|
| ૧ શેઠ કેશવલાલ અમરવલાલ વઝીલ       | ૮ સાકળચંદ નરોત્તમદાસ સહી દા. પોતે    |
| ૨ „ જોડાલાલ કેશવલાલ વઝીલ         | ૯ ગોપાલદાસ હરગોવિન્દદાસ સહી દા.      |
| ૩ „ માણેકલાલ હરીલાલ સહી દા. પોતે | જીવણલાલ ગોપાલદાસ                     |
| ૪ ત્રીકમલાલ હરીલાલ સહી દા. પોતે  | ૧૦ ભોગીલાલ ઝવેર સહી દા. પોતે         |
| ૫ રતીલાલ ગોરધનદાસ સહી દા. પોતે   | ૧૧ લડુ મનોર સહી દા. અમરવલાલ કુબેરદાસ |
| ૬ ચુનીલાલ અમરવલાલ વરંધી          | ૧૩ ચુનીલાલ મગનલાલ સહી દા. ધર્મશલાલ   |
| જોડાલાલ કેશવલાલ વઝીલ             | ૧૩ પરસોત્તમ રણુછોડ                   |
| ૭ છોટાલાલ ધડેલાભાઈ વરંધી         | ૧૪ ધર્મશલાલ છોટાલાલ                  |
| જોડાલાલ કેશવલાલ વઝીલ             | ૧૫ જોડાલાલ મુળચંદ સહી દા. પોતે       |

- ૧૬ લલુ મનસુખ સહી દા. ગોપાલદાસ  
૧૭ મથુરદાસ ગુલાબચંદ્ર સહી દા. પોતે  
૧૮ ભગુભાઈ કીકાભાઈ સહી દા. સીતારામ  
૧૯ બાપાલાલ છગનલાલ સહી દા. અમરતલાલ  
૨૦ મુળચંદ્ર જેઠીસનદાસ સહી દા.

મકતલાલ મુળચંદ્ર

- ૨૧ યુનીલાલ હરીભાઈ સહી દા. ચીમનલાલ  
૨૨ મુળચંદ્ર ગગલ સહી દા. ગોપાલદાસ  
૨૩ જમજીવન કાળીદાસ સહી દા. અંબાલાલ  
૨૪ ગીરધર દલસુખ સહી દા. મોતીલાલ  
૨૫ બીખા બલાખી સહી દા. જીવણલાલ  
૨૬ પરસોત્તમ કાળીદાસ સહી દા. મણીલાલ  
૨૭ નરોત્તમ ગગલદાસ  
૨૮ ગીરધર હરગોવન  
૨૯ કસનદાસ બાલમુકન  
૩૦ મગવલાલ લલુભાઈ  
૩૧ સાકળચંદ્ર કાળીદાસ  
૩૨ બાપાલાલ નારણદાસ સહી દા.

મણીલાલ બાપાલાલ

- ૩૩ પાનાચંદ્ર કુમેર  
૩૪ બીખાભાઈ યુનીલાલ  
૩૫ ભોગીલાલ રણછોડ  
૩૬ મગનલાલ ડોસાભાઈ  
૩૭ ગોપાલદાસ સીવાભાઈ  
૩૮ ડાહ્યાભાઈ ગોપાળદાસ સહી દા. પોતે  
૩૯ નાથાલાલ મોતીલાલ  
૪૦ બાપાલાલ મુળચંદ્ર  
૪૧ પાનાચંદ્ર કાળીદાસ  
૪૨ કેશવલાલ નરોત્તમદાસ સહી દા. સાકળચંદ્ર  
૪૩ નાથાલાલ લલુભાઈ  
૪૪ છગનલાલ મનસુખ સહી દા. પરસોત્તમ  
૪૫ દોલતરામ હરગોવન સહી દા. હરીલાલ  
૪૬ અમરતલાલ પાનાચંદ્ર

- ૪૭ મોહનલાલ  
૪૮ મુલચંદ્ર રણછોડ ભગત  
૪૯ પરસોત્તમદાસ ગીરધર  
૫૦ કુમેરદાસ ત્રીકમલાલ  
૫૧ ગોવીંદ અંબારામ સહી દા. છોટાલાલ

- ૫૨ મોતીલાલ રણછોડ  
૫૩ કેશવલાલ મગન હરજીવન  
૫૪ ગીરધરલાલ મગનલાલ  
૫૫ ધીરજલાલ ચીમનલાલ  
૫૬ બખાલીદાસ ખેમચંદ્ર  
૫૭ ગોકળ મગન

- ૫૮ નગીનદાસ ગીરધર સહી દા. હરીલાલ  
૫૯ યુનીલાલ છગન  
૬૦ માણેકલાલ યુનીલાલ  
૬૧ નાનસા રણછોડ સહી દા. પોતે  
૬૨ છગન રણછોડ

- ૬૩ અમરતલાલ નરોત્તમદાસ  
૬૪ પરસોત્તમ દલપત સહી દા. પોતે  
૬૫ ડાહ્યાભાઈ ભોગીલાલ સહી દા. પોતે  
૬૬ રણછોડ મહાસુખ  
૬૭ અમરતલાલ મુળચંદ્ર દા.

મણીલાલ અમરતલાલ

- ૬૮ આત્મારામ સાકળચંદ્ર  
૬૯ રણછોડ રૂઢનાથ સહી દા. કેશવલાલ  
૭૦ છગનલાલ રૂઢનાથ  
૭૧ સાકળચંદ્ર નારણદાસ દા. મણીલાલ  
૭૨ યુનીલાલ તરભોવનદાસ  
૭૩ અમથા ત્રીકમ સહી દા.

મણીલાલ બાપાલાલ

- ૭૪ બીખાભાઈ મુળજી સહી દા. પોતે  
૭૫ મણીલાલ સોમનાથ  
૭૬ છોટાલાલ કેશવલાલ સહી દા. પોતે  
૭૭ યુનીલાલ અમથા







